

Opinjoni tal-Kumitat Ekonomiku u Soċjali Ewropew dwar il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Bank Ċentrali Ewropew – UEM@10: suċċessi u sfidi wara 10 snin mill-Unjoni Ekonomika u Monetarja

COM(2008) 238 finali – SEC(2008) 553

(2009/C 228/23)

Nhar is-7 ta' Mejju 2008, il-Kummissjoni ddecidiet, b'konformità mal-Artikolu 262 tat-Trattat li jstabbilixxi l-Komunità Ewropea, li tikkonsulta lill-Kumitat Ekonomiku u Soċjali Ewropew dwar

"il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew, lill-Kumitat tar-Reġjuni u lill-Bank Ċentrali Ewropew – UEM@10: suċċessi u sfidi wara 10 snin mill-Unjoni Ekonomika u Monetarja"

Is-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-5 ta' Marzu 2009. Ir-rapporteur kien is-Sur BURANI.

Matul l-452 sessjoni plenarja tiegħu li nżammet l-24 u l-25 ta' Marzu 2009 (seduta tal-24 ta' Marzu), il-Kumitat Ekonomiku u Soċjali Ewropew adotta din l-opinjoni b'79 vot favur, vot wiehed kontra u 17-il astensjoni.

1. Sintezi u Konklużjonijiet

1.1 B'dan id-dokument, il-KESE joffri xi kummenti dwar il-Komunikazzjoni tal-Kummissjoni li tipprezenta s-suċċessi tal-Unjoni Ekonomika u Monetarja (UEM) wara għaxar snin mit-tnedija tagħha u tenfasizza l-isfidi li rridu naffrontaw fil-gejjieni. Il-Komunikazzjoni tfasslet qabel ma harġu fil-miftuh il-problemi kollha tal-kriżi attwali. Il-KESE evita kemm jista' jkun li jiġi influwenzat mill-ġrajjet kurrenti u jikkummenta fuq kwistjonijiet barra mill-ambitu tat-test tal-Kummissjoni. Dawn l-avvenimenti attwali ser jiġu indirizzati f'opinjonijiet oħra.

1.2 L-aspettattivi inizjali ma ntlahqux għalkollox: l-ottimizmu li kkaratterizza l-faži ta' tnedija tal-UEM kellu jitnaqqas minhabba sitwazzjoni ekonomika b'tendenzi żvantaġġużi: fatturi oġġettivi u, fil-biċċa l-kbira tagħhom, indipendenti mill-munita unika. Opinjoni pubblika, mhux dejjem infurmata tajjeb u influwenzata b'mod parzjali minn sfiducja persistenti fil-konfront tal-Unjoni Ewropea, għabbiet lill-ewro bir-responsabbiltà ta' fenomeni ta' reċessjoni li fil-fatt m'għandhomx x'jaqsmu mal-iżvilupp tas-sitwazzjoni monetarja attwali.

1.3 Bla dubju, suċċess wiehed tal-Unjoni Monetarja kien li ankra aspettattivi ta' inflazzjoni fit-tul qrib tad-definizzjoni tal-istabbiltà tal-prezzijiet; barra minn hekk, it-tnaqqis ġenerali tar-rati tal-imghax ikkontribwixxa għat-tkabbir ekonomiku. L-integrizzjoni tas-swieq finanzjarji mbagħad ikkontribwixxiet għall-fatt li tingieb fl-Ewropa kriżi ekonomika li oriġinat xi mkien iehor.

1.4 Minkejja l-fatt li l-euro huwa t-tieni munita internazzjonali, l-Ewrogrupp u l-BĊE m'għandhomx rwol istituzzjonali fl-organizzazzjonijiet ekonomiċi u finanzjarji internazzjonali: ir-raġunijiet ta' din is-sitwazzjoni huma varji, iżda fattur wiehed huwa li l-Istati Membri li jagħmlu parti miż-żona tal-euro (u oħrajn li ma jagħmlux parti minnha) jippartecipaw f'dawn l-organizzazzjonijiet. Fit-teorija, tmexxija ekonomika aħjar tkun iktar possibbli li kieku dawn iż-żewġ istituzzjonijiet ikunu jistgħu jlehnu fehemthom f'korpi internazzjonali.

1.5 Fil-livell intern, l-isfidi tal-gejjieni jikkonsistu l-iktar mill-kisbiet li ma kinux issodisfati għalkollox dawn l-aħħar għaxar snin: id-differenzi bejn il-pajjiżi tal-UEM f'termini tal-inflazzjoni u tal-ispejjeż tax-xogħol, u wkoll l-integrizzjoni s'issa parzjali tas-suq tal-prodotti u tas-servizzi. L-ewwel għan għandu jagħmel parti minn sensiela ta' programmi nazzjonali li, bi qbil mal-patt ta' stabbiltà u tkabbir, jimmiraw lejn konvergenza miftehma bejn il-gvernijiet u l-imsieħba soċjali. It-tieni għan għandu jkun suġġett għal studju li jstabbilixxi l-limiti fiżjoloġiċi b'rabta mal-integrizzjoni, li lil hinn minnathom l-integrizzjoni nnifisha ssir impossibbli jew diffiċli żżejjed.

1.6 Fil-livell globali, l-UEM għandha quddiemha sfidi politiċi u sfidi kompetittivi, li se jkollha taffrontahom permezz ta' aġendi politiċi lokali dwar il-baġit u integrizzjoni aħjar tar-riformi strutturali, permezz tat-tiżiħ tar-rwol internazzjonali tal-euro, u fl-aħħar nett, permezz ta' tmexxija ekonomika effikaċi. Rigward dan l-aħħar punt, ta' min wiehed jiġbed l-attenzjoni fuq l-infiq pubbliku, fuq il-kompetittività u fuq is-sistemi soċjali, tliet oqsma li diffiċli li fihom isiru hidmiet espliciti minhabba d-diversità tas-sitwazzjonijiet fl-Istati Membri.

1.7 F'dak li għandu x'jaqsam mat-tmexxija finanzjarja, il-KESE jittama li ssir reviżjoni globali tal-politiki li s'issa ispiraw il-ġestjoni tas-swieq: il-kriżi finanzjarja kkawżata mis-subprime, min-naha tagħha influwenzata mill-kriżi ekonomika, oriġinat fl-imghoddi miċ-ċirkolazzjoni ta' prodotti li fihom infushom mhumiex affidabbli. Dan sehh minhabba li l-ekonomija tas-suq kienet interpretata b'mod hażin, din mgħandhiex tkun abbandunata iżda żgur tehtieg regoli li jirregolawha.

2. Dahla

2.1 F'Mejju 2008, il-Kummissjoni ppubblikat Komunikazzjoni li fiha tipprovdi stima tal-ewwel deċennju ta' hidma tal-Unjoni Ekonomika u Monetarja (UEM), filwaqt li tagħti indikazzjonijiet generali ta' agenda politika għat-tieni deċennju⁽¹⁾. Id-dokument kien ippubblikat fit-tieni harga tal-"European Economy"⁽²⁾, akkumpanjat minn studju analitiku (ta' iktar minn 300 paġna) tas-sugġetti trattati. Il-KESE jidher fost id-destinatarji tal-Komunikazzjoni u jirringrazzja lill-Kummissjoni talli tagħtu l-opportunità li jesprimi l-opinjoni tiegħu stess; jittama li l-kummenti tiegħu jintlaqgħu għal dak li fil-fatt jirrapprezentaw: tentattiv ta' kontribut kostruttiv għall-konsiderazzjonijiet li qegħdin isiru bhalissa.

2.2 L-istudju analitiku jikkostitwixxi għajjnuna prezzjuża għall-fehim tal-fenomeni deskritti fil-Komunikazzjoni u jagħti interpretazzjoni tad-dikjarazzjonijiet tal-Kummissjoni; barra minn hekk, dan huwa dokument ta' analiżi ekonometrika u finanzjarja mmirat lejn ċirku ristrett ta' speċjalisti. Il-KESE iffamiljarizza ruhu miegħu u jagħmel referenza għalih b'rabta ma' xi kwistjonijiet li jehtieg li jiġu elaborati.

2.3 Huwa u jifformula l-kummenti tiegħu dwar ċerti elementi tal-Komunikazzjoni, il-KESE isegwi l-ordni li bih dawn ġew ipprezentati fil-Komunikazzjoni, filwaqt li jittama li dawn ikunu utli u jiġu kkunsidrati bħala kontribut mogħti b'rieda qawwija mill-imsieħba soċjali rappreżentati mill-Kumitat.

3. Il-Komunikazzjoni: Pass Storiku

3.1 Id-dokument jibda billi jafferma li l-UEM "kienet **sinjal politiku qawwi hafna** għaċ-ċittadini Ewropej u għall-bqija tad-dinja li l-Ewropa kienet kapaċi tiehu deċiżjonijiet li jwasslu għall-ġejjieni..." u li "għaxar snin wara l-eżistenza tiegħu, l-euro huwa **suċċess kbir**". Dawn id-dikjarazzjonijiet jidhru **inopportuni mill-perspettiva ta' kif inhuma pprezentati fil-Komunikazzjoni**: li tesprimi sens ta' sodisfazzjon huwa konvincenti jekk huwa konklużjoni fejn nghatat prova ta' suċċess iżda huwa kontroproducenti jekk jiġi pprezentat bħala premessa. Il-KESE jaqbel b'mod sostanzjali mal-kontenut tad-dikjarazzjonijiet, iżda kieku kien jippreferi jarahom bħala konsiderazzjonijiet finali milli bħala premessi.

(1) COM(2008) 238 finali.

(2) European Economy 2/2008, "UEM@10, Suċċessi u Sfdi wara 10 Snin mill-Unjoni Ekonomika u Monetarja, id-Direttorat Generali għall-Affarijiet Ekonomiċi u Finanzjarji."

3.2 Sabiex timmodera t-ton, il-Kummissjoni tosserva li l-euro "**s'issa ma lahaqx l-istennijiet kollha inizjali**", u ssemmi bħala fatturi li kkawżaw dan it-tkabbir mhux sodisfaċenti tal-produttività, il-globalizzazzjoni u n-nuqqas ta' riżorsi naturali, il-bidla fil-klima u t-tixjeh tal-popolazzjoni, kollha problemi li "ipogġu pizijiet addizzjonali fuq il-kapaċitajiet tat-tkabbir tal-ekonomiji tagħna". Mal-ewwel daqqa t'għajn, dawn id-dikjarazzjonijiet jidhru li jistabbilixxu – anke jekk din żgur mhijiex l-intenzjoni tal-Kummissjoni – rabta bejn ix-xejriet soċjoekonomiċi globali u n-nuqqas tal-euro biex tilhaq l-istennijiet.

3.2.1 Iktar 'il quddiem (pġ. 7), il-Kummissjoni tilmenta dwar il-fatt li "**l-euro ta' spiss jiehu l-htija** għal rendiment ekonomiku baxx li fir-realtà jirriżulta minn linji politiki mhux adatti fil-livell nazzjonali", u b'dan il-mod tistabbilixxi distinzjoni korretta bejn l-andament tal-ekonomija u l-iżvilupp tas-sitwazzjoni tal-euro. Kien ikun iktar utli fil-każ tal-euro li kieku l-Kummissjoni kkjarifikat li l-munita unika hija sugġetta – bħall-munita l-ohrajn kollha, fuq skala ikbar jew iżgħar – għal **tendenza ekonomika flivell globali li tirrifletti fuq il-politiki monetarji**.

3.2.2 Il-politiki monetarji, b'mod partikolari dik tal-UEM, ma jistgħux isolvu wahedhom problemi ta' **swieq globali u integritati** li fihom il-problemi ta' wiehed minnhom jiġu trasmessi lill-ohrajn, b'mod suċċessiv u fil-hin reali. Għal hafna żmien, is-swieq mhux Ewropej hadmu billi bbażaw ruhhom fuq approċċ wisq laxx lejn l-ekonomija tas-suq, kemm fil-qasam ekonomiku kif ukoll f'dak finanzjarju. Suq hieles jehtieg **regoli** li jistabbilixxu limiti insormontabbli u **kontrolli** effiċjenti li jiżguraw li dawn jiġu rispettati: l-Ewropa rrispettat dawn iż-żewġ kondizzjonijiet fil-biċċa l-kbira tagħhom, iżda sfortunatament ma jistax jingħad l-istess għall-ohrajn.

4. Is-Suċċessi Ewlenin tal-ewwel għaxar snin

4.1 Il-Kummissjoni, kif xieraq, tenfasizza kif il-politika monetarja "**ankrat stennijiet ta' inflazzjoni fit-tul** viċin tad-definizzjoni tal-BĊE tal-istabbiltà tal-prezzijiet". Hija tirrikonoxxi li l-inflazzjoni żdiedet dan l-aħhar, "prinċipalment minhabba l-prezzijiet taż-żejt u tal-prodotti li sparaw 'il fuq", iżda tipprevedi "tregġiegh lura għal inflazzjoni baxxa... ladarba dawn il-prezzjonijiet esterni jbattu". Dan fil-fatt ġara dan l-aħhar. F'dak li għandu x'jaqsam **mar-rati tal-imghax, il-kondizzjonijiet aktar stretti ta' kreditu għall-familji u għan-negozji** għandhom jiġu attribwiti lit-taqlib tas-swieq finanzjarji, u anke minn dan il-lat huwa mistenni "tregġiegh... għal kondizzjonijiet aktar normali ta' kreditu... anke jekk il-prezzijiet taż-żejt ikomplu joghlew..."

4.1.1 Il-maġġoranza tal-osservaturi qed ibassru kriżi twila u qed jibqgħu lura milli jpassu dwar kemm ha jidm l-irkupru tal-ekonomija, b'mod partikolari dawk tal-pajjiżi tal-Punent; il-fluwidità tax-xena ġeopolitika globali sfortunatament tirriduċi l-prospetti ekonometriċi għal sempliċi konfront ta' opinjonijiet. Il-KESE irid jiġbed l-attenzjoni, b'mod partikolari, għal punt wiehed tal-Komunikazzjoni: tikkundanna l-fatt li l-inflazzjoni aggravat il-kondizzjonijiet tal-kreditu għall-familji u għan-negozji; iżda **qatt ma ssemmi l-fatt li l-familji mhux biss jisselfu iżda jfaddlu l-flus ukoll**, filwaqt li jikkontribwixxu l-investimenti tagħhom għall-fini ta' tkabbir ekonomiku u, fl-aħhar mill-aħhar, għall-finanzjament tad-dejn pubbliku u tan-negozji.

4.1.2 **Ir-rati ta' interessi tal-flus imfaddla**, kemm dawk bankarji kif ukoll fl-ghamla ta' investimenti f'beni mobbli, **żdienu fuq skala iżghar meta mqabblin mar-rata tal-inflazzjoni**: ladarba jitnaqqsu mit-taxxa, dawn jissarrfu **f'deterjorament qawwi tas-setgħa tal-akkwist**, flimkien mat-telf tal-valur tal-kapital investit. Madankollu, it-telf kbir li esperjenzaw il-boroż heġġeg lill-familji sabiex ifittxu investimenti iktar siguri fil-kontijiet konvenzjonali ta' tfaddil, minkejja l-iżvalutar tal-kapital u l-imghax baxx.

4.2 Il-KESE jaqbel mal-Kummissjoni meta din tenfasizza l-vantaġġi li għab miegħu l-euro: il-patt ta' stabbiltà u tkabbir, riformat fl-2005, wassal lill-Istati Membri sabiex jadottaw politiki fiskali koerenti li jappoġġjaw l-istabbiltà makroekonomika tal-UEM, u jheggu l-integrazzjoni ekonomika u tas-swieq u l-effett **"katalizzatur qawwi għall-integrazzjoni tas-swieq finanzjarji"**. Din l-integrazzjoni, li "tejbet l-irkupru taż-żona tal-euro kontra l-iżviluppi esterni kuntrarji", minkejja kollox, jixirqilha li tiġi kkunsidrata.

4.2.1 Huwa minnu li l-UEM ppermettiet li jinbena suq finanzjarju integrat b'saħtu, żgur kapaci jiflah iktar għal żviluppi esterni kuntrarji ta' serje ta' swieq nazjonali individwali, iżda ta' min wiehed jikkunsidra l-fatt li l-integrazzjoni fl-UEM hija wkoll komplementari għal **interkonnessjoni mill-qrib mas-swieq globali**. Il-Kummissjoni tindika li "iż-żona tal-euro tidher imharsa mill-agħar taqlib finanzjarju globali attwali": iżda dan it-taqlib finanzjarju, fuq kollox dak relatat mas-subprime, inġieb minn swieq barranin u kien ikkawżat minn sitwazzjonijiet li ma kellhiex x'taqsam magħhom l-UEM.

4.2.2 Fid-dawl ta' din il-premessa, titfaċċa l-kwistjoni li l-Kummissjoni ssemmi iktar 'il quddiem fil-Komunikazzjoni tagħha: **l-influwenza esterna tal-Ewrogrupp, mhux biss b'rabta mat-tmexxija ekonomika iżda wkoll b'rabta mal-is-**

tituzzjonijiet li jirregolaw is-swieq finanzjarji. Il-kriżi tas-subprime tqanqlet minn prattiki ta' kreditu mhux xierqa u minn sistemi diskutibbli għall-holqien ta' titoli ta' sigurtà, li m'għandhomx x'jaqsmu b'mod parzjali mal-prattika Ewropea: għaldaqstant, jidher leċtu li wiehed jistaqsi jekk id-dannu setax jiġi evitat, jew jitnaqqas, **bil-partecipazzjoni istituzzjonali tal-Ewrogrupp (jew tal-BĊE) fl-organizzazzjonijiet ekonomiċi u finanzjarji globali**.

4.2.3 L-interventi pubbliċi ta' sostenn u l-fallimenti ta' gruppi finanzjarji Amerikani kbar b'kumpaniji sussidjarji Ewropej, li jgħolqu problemi delikati ta' kompetizzjoni u kontroll, isahhu din il-konvinzjoni. Il-KESE mhuwiex l-uniku wiehed li jiddikjara dan il-fatt: Il-Kummissjoni stess tilmenta dwar in-nuqqas ta' "vuċi b'saħhitha f'fora internazzjonali", imma la tghid u wisq anqas tikkummenta dwar x'għamel – jew il-ftit li għamel – il-Kunsill **sabiex jagħti lill-Ewropa, fil-prattika, din il-"vuċi b'saħhitha"**.

4.3 F'dak li għandu x'jaqsm mal-"benefiċċji sinifikanti (li l-UEM għabet magħha) lill-pajjiżi membri tagħha li jinsabu għad-dejjin minn proċess ta' rkupru", mhux ta' min wiehed jikkummenta dwarhom: il-Kummissjoni trattat dan is-sugġett f'Komunikazzjoni ⁽¹⁾ preċedenti tagħha, li dwarha kkummenta l-KESE f'opinjoni ⁽²⁾.

4.4 L-euro **"stabilixxa ruħu sew bhala t-tieni munita internazzjonali dinjija"** u jirrapprezenta kwart tar-riżervi globali; is-self bankarju tal-banek taż-żona tal-euro lil benefiċjarji esterni jikkostitwixxi 36 % tas-self totali, meta mqabbel ma' 45 % minn banek tal-Istati Uniti. Iżda xorta wahda mhux biżżejjed li wiehed ihossu sodisfatt b'dawn is-suċċessi: jehtieg li l-piż tal-euro, li skont kull previzjoni għandu jiżdied, jissarraf **frizultati u f'benefiċċji konkreti**, l-ewwel u qabel kollox b'rabta mal-**prezzijiet taż-żejt**. Id-dipendenza fuq dan is-sors ta' enerġija hija wiehed mil-limiti li jeżerċitaw pressjoni fuq l-ekonomija tal-pajjiżi taż-żona tal-euro, u għal xi whud minnhom b'mod mill-iktar intensiv. It-tibdil fil-prezzijiet mhuwiex ikkawżat biss mill-politiki ta' monopolju tal-pajjiżi produttorji: jiddependi wkoll mill-ispekulazzjoni u mill-fluttwazzjonijiet tad-dollaru, li sar munita inaffidabbli mil-lat tal-istabbiltà. Ta' min wiehed jibda jirrifletti dwar strategija mmirata li **tikkwota ż-żejt f'euro**, tal-anqas fit-tranzazzjonijiet mal-pajjiżi tal-UEM: madankollu, huwa magħruf li din hija azzjoni mhux hielsa minn diffikultajiet, u xorta wahda għandha tiġi vvalutata bi prudenza. F'kull każ, il-possibbiltà ta' suċċess ma tiddependix biss mill-qagħda tal-euro iżda wkoll mis-saħha kummerċjali tal-Ewropa kollha.

⁽¹⁾ Komunikazzjoni tal-Kummissjoni - L-Ekonomija tal-UE: Revizjoni 2006 – Tishih taż-żona tal-ewro: il-prijoritajiet politiċi ewlenin, COM(2006) 714 finali (mhux disponibbli bil-Malti).

⁽²⁾ Opinjoni tal-KESE dwar "L-Ekonomija tal-UE: Revizjoni 2006 – Tishih taż-żona tal-ewro: il-prijoritajiet politiċi ewlenin" Ġ U C 10 tal-15.1.2008, p. 88.

4.5 Fl-aħhar nett, il-Kummissjoni tiffoka fuq it-**tmexxija ekonomika**, li llum saret possibbli bis-saħha tal-azzjoni tal-Ewrogrupp, li l-effikaċja tiegħu ttejbet permezz tal-fatt li dan seta' jserrah fuq **president permanenti**. Madankollu, it-**tmexxija interna tal-munita mhix biżżejjed** sabiex tiżgura l-istabbiltà u l-prestigi tal-euro: il-konsiderazzjonijiet li saru qabel jenfasizzaw il-htieġa ta' "tmexxija esterna", li tista' tinkiseb biss (ara hawn fuq, 4.2.2 u 4.4) **jekk l-Ewrogrupp u l-BĊE ikollhom rwol istituzzjonali fl-organizzazzjonijiet internazzjonali**, b'mod partikolari fil-Fond Monetarju Internazzjonali. M'ghadux iktar aċċettabbli li l-awtoritajiet li jirrapprezentaw il-munita unika b'mod ġenerali m'għandhomx dritt għall-vot.

5. L-isfidi li l-UEM għad trid taffronta

5.1 L-ekonomija taż-żona tal-UEM tinsab ffazi ta' riċessjoni, bhal dik Amerikana u ta' pajjiżi Ewropej oħrajn li ma jagħmlux parti minn tali żona: din hija sitwazzjoni komuni għad-dinja tal-Punent u jkun ta' diżgwid jekk din tiġi attribwita għall-influenza, diretta jew indiretta, tal-euro. Madankollu, minn analiżi iktar dettaljata jirriżulta li jeżistu **"differenzi sostanzjali u dewwiema bejn il-pajjiżi** f'dak li għandu x'jaqsam mal-inflazzjoni u mal-ispejjeż għal kull unità tax-xogħol". Sabiex tispjegahom, il-Kummissjoni ssemmi raġunijiet li issa huma magħrufin sew: nuqqas ta' reattività tal-prezzijiet u tas-salarji, nuqqas ta' kisbiet f'dak li għandu x'jaqsam ma' riformi strutturali, tnaqqis fl-integrazzjoni tas-swieq u l-iżvilupp insuffiċjenti tal-provvista transkonfinali tas-servizzi.

5.1.1 Il-KESE jikkunsidra li l-prospetti ta' intervent f'kull wiehed mill-oqsma msemmija jiddipendu mill-biċċa l-kbira tagħhom fuq l-Istati Membri u l-imsieħba soċjali tagħhom. Fl-istess hin, jistieden lill-Kummissjoni sabiex tnedi studju dwar **sa fejn ikun possibbli, fl-aħhar mill-aħhar, li jiġu integrati s-swieq tal-prodotti u tas-servizzi**, kemm fiż-żona tal-euro kif ukoll fil-Komunità kollha. Huma x'inhuma l-prinċipji li l-Kummissjoni tkun tixtieq iżżomm magħhom jeżisti **limitu fiżjoloġiku għall-integrazzjoni**, li qatt mhu se jkun jista' jingheleb: minkejja l-hidma meħtieġa ta' armonizzazzjoni u ta' tneħħija tal-ostakoli kompetittivi u legiżlattivi, dejjem se jibqa' jkun hemm differenzi li ma jistgħux jiġu eliminati fil-kuntest soċjali, it-taxxa, is-swieq tax-xogħol u l-lingwa.

5.1.2 L-istudju msemmi hawn fuq għandu jkollu l-għan li jiffoka x-xogħol tal-Kummissjoni u tal-Istati Membri fuq it-tfassil ta' politika bbażata fuq **valutazzjoni kostanti tal-ispejjeż u l-benefiċċji tal-armonizzazzjoni**: ma jistax ikun li l-għan uniku jkun il-kompletar tas-suq intern u l-kompetittività. Għandhom jitqiesu wkoll l-implikazzjonijiet sociali u ekonomiċi għal pajjiżi individwali u l-kapaċitajiet tagħhom ta' addattament.

5.2 Barra mill-inflazzjoni, il-komponenti l-oħrajn li jikkontribwixxu għan-nuqqas ta' tkabbir tal-ekonomija huma **influenzati b'mod indirett biss mill-politika monetarja** u, madankollu, huma suġġetti għas-setgħat ta' intervent tal-Ewrogrupp. Għaldaqstant, ma jkunx ġust, skont il-KESE, li jiġu attribwiti lill-euro l-kawżi ta' **sitwazzjoni ekonomika komuni** fost il-pajjiżi taż-żona tal-euro u pajjiżi oħrajn: minn naha l-oħra, fl-ebda pajjiż minn dawk imsemmija l-aħhar, l-opinjoni pubblika ma attribwiet il-htija lill-munita nazzjonali, htija li parti sostanzjali tal-opinjoni pubblika taż-żona tal-euro tattribwixxi lill-munita unika.

5.3 Aspett ta' tħassib, f'qafas ġeneralment pożittiv u ottimista, jinsab f'sentenza dikjarata mill-Kummissjoni (1): "Iżda lil hinn mit-tweġġ tal-istennijiet tal-bidu, l-aġenda politika tal-UEM għall-għaxar snin li ġejjin se tkun ikkaratterizzata **mill-holqien ta' sfidi globali godda li se jkollhom effett ta' amplifikazzjoni fuq id-dgħujfijiet tal-UEM** mniżżla hawn fuq". Jidher li minflok li wiehed jitkellem dwar "id-dgħujfijiet tal-UEM", ta' min wiehed jitkellem dwar l-isfidi kompetittivi tal-pajjiżi taż-żona tal-euro: il-bdil tas-setturi li qegħdin jesperjenzaw rigress, ir-riċerka, l-innovazzjoni, ir-riżorsi umani, u li magħhom wiehed irid isemmi wkoll iż-żieda fil-prezzijiet ta' prodotti tal-ikel, tal-enerġija u ta' xi materja prima. Fl-isfond ta' dan kollu jinsabu l-bidla fil-klima, it-tixxjeh tal-popolazzjoni u l-immigrazzjoni. Għaldaqstant, il-problema prinċipali hija ta' natura ekonomika u soċjali.

5.3.1 Dawn l-aspetti kollha jissarrfu, sabiex jintuza l-kliem użat mill-Kummissjoni, fi **"sfidi politiki li huma partikolarment diffiċli għaž-żona tal-euro"**. Għalkemm jaqbel mal-analiżi tal-Kummissjoni, il-KESE isostni li jista' jinterpretat din id-dikjarazzjoni fis-sens li huwa minnu li l-problemi msemmijin hawn fuq iħallu impatt fuq il-politiki tal-UEM, iżda dawn iridu jiġu solvuti fil-livell Komunitarju milli mill-Ewrogrupp. Fi kliem iehor, il-politiki li jridu jiġu żviluppati huma ta' natura "Ewropea", mentri l-hidma tal-Ewrogrupp għandha tkun limitata għal interventi diretti (u kkoordinati) b'rabta ma' kwistjonijiet monetarji li jirrigwardaw l-euro biss.

6. Aġenda Politika għat-tieni deċennju

6.1 Id-dokument tal-Kummissjoni jipprezenta l-aġenda billi jiddikjara li "L-esperjenza tal-ewwel deċennju tal-UEM, filwaqt li kienet ġeneralment ta' suċċess kbir, tiżvela għadd ta' nuqqasijiet li jeħtieġ li jiġu indirizzati". Barra milli tkun garantita l-**konsolidazzjoni tal-istabbiltà makroekonomika**, se jkun meħtieġ li jiżdied "it-tkabbir potenzjali" u l-ġid taċ-ċittadini, li jitharsu l-interessi taż-żona tal-euro fl-ekonomija globali u li tkun żgurata "kapaċità għall-aġġustament mingħajr skossi" waqt li l-UEM tespandi biex tilqa' l-membri l-godda.

(1) COM(2008) 238 finali, "UEM@10: Suċċessi u Sfidi wara 10 Snin mill-Unjoni Ekonomika u Monetarja, il-kapitolu II-bqija tal-isfidi tal-UEM amplifikati minn xejriet globali godda", tmiem il-paragrafu 5.

6.2 Sabiex jintlahqu dawn l-ghanijiet, il-Kummissjoni tipproponi aġenda bbażata fuq **tliet pilastrri**:

- **aġenda politika lokali**: fost affarijiet oħrajn, timmira li tapprofondixxi l-koordinazzjoni u s-sorveljanza tal-politiki baġitarji u li tintegra aħjar ir-riformi strutturali fil-koordinazzjoni ġenerali tal-politika tal-UEM;
- **aġenda politika esterna**: timmira li ttejjeb ir-rwol tal-euro fit-tmexxija ekonomika globali;
- **tmexxija ekonomika**, prerekwizit għall-implimentazzjoni taż-żewġ aġendi politiki msemmijin hawn fuq.

6.3 Fdak li għandu x'jaqsam mal-**aġenda politika lokali**, ma jissemmewx prinċipji sostanzjalment ġodda iżda jiġu konfermati mill-ġdid politiki ta' tmexxija tajba li kemm-il darba kienu ddikjarati fl-imghoddi, bhas-sontenibbiltà tal-finanzi pubbliċi u t-titjib tagħhom f'termini tal-użu razzjonali tal-infiq u tas-sistemi fiskali, filwaqt li dawn ikunu allokati għal attivitajiet li jiffavorixxu t-tkabbir u l-kompetittività. Barra minn hekk, tissemma l-**"htieġa ċara għat-tkabbir tas-sorveljanza biex jiġu indirizzati l-iżbilanci makroekonomiċi"**, fosthom it-tkabbir tad-defiċit tal-kontijiet kurrenti u d-diverġenzi fl-inflazzjoni. Il-Kummissjoni tenfasizza l-fatt li l-integrazzjoni, b'mod partikolari dik tas-swieq finanzjarji, kienet ta' benefiċċju għat-tishih tal-UEM, iżda li fl-istess hin din jista' jkollha l-effett li tkabbar id-diverġenzi fost il-pajjiżi partecipanti jekk ma tkunx akkumpanjata minn politiki xierqa.

6.3.1 Il-KESE ma jistax ma jaqbilx ma din l-analiżi, iżda jiġbed l-attenzjoni għall-opportunità ta' valutazzjoni kawta tar-realtà, jew fi kliem iehor, għall-htieġa li wiehed jikkunsidra kemm huwa diffiċli li tkun konciljata l-formulazzjoni tal-prinċipji mal-possibbiltà tagħhom ta' implimentazzjoni Prattika.

6.3.2 **L-infiq pubbliku** huwa wiehed mill-elementi kruċjali: il-Kummissjoni tirrakkomanda li jkun previsti "regoli għall-infiq imfassla tajjeb, li jkun jistgħu jippermettu lill-istabbilizzaturi fiskali awtomatiċi biex jaħdmu fi hdan il-limiti tal-PST filwaqt li jadattaw il-kompożizzjoni tal-infiq pubbliku għall-htieġijiet strutturali u ciklikali tal-ekonomija": rakkomandazzjoni li diffiċli li tiġi implimentata fil-prattika f'perjodi karatterizzati minn taqlib li bhalissa mhux possibbli li jkun previst it-tul tagħhom. **Iż-żieda fl-inflazzjoni** affettwat sew id-distribuzzjoni tad-dhul, is-salarji u l-investimenti, u fl-**aħħar il-kompetittività u s-sistemi soċjali**, iżda fuq skala ferm differenti fid-diversi pajjiżi tal-UEM. Il-kompożizzjoni tad-defiċit primarju fil-fatt tvarja minn pajjiż għal iehor, il-bilanċ kummerċjali kulma jmur qiegħed jiġi influwenzat mill-piż ikbar jew iżgħar tal-kontijiet tal-enerġija u s-sistemi tal-pensjonijiet jipprezentaw diffe-

renzi strutturali notevoli, diffiċli sabiex jitrangaw fi żminijiet normali aħseb u ara f'perijodi irregolari.

6.3.3 Filwaqt li wiehed jikkunsidra s-sitwazzjoni reali, il-**konverġenza** mixtieqa għandha tiġi kkunsidrata bhala **għan għal perijodu medju ta' żmien u għall-futur imbiegħed**; il-KESE jaqbel mal-**"htieġa ċara għat-tkabbir tas-sorveljanza biex jiġu indirizzati l-iżbilanci makroekonomiċi"** abbażi tal-istrumenti eżistenti, iżda jwissi kontra l-ottimizmu faċli b'rabta mal-effikaċja tagħhom għall-futur qarib.

6.3.4 F'dak li għandu x'jaqsam mal-**pajjiżi kandidati għall-adeżjoni maż-żona tal-euro**, il-Kummissjoni tipproponi li teżerċita sorveljanza ikbar fuq l-iżviluppi ekonomiċi tagħhom, b'mod partikolari għal dawk li jippartecipaw fil-mekkanizmu tar-rati tal-kambju II (MRK II): anke hawnhekk, din mhix kwistjoni ta' tiġdid iżda li sempliċement tittejjeb l-effiċjenza ta' mekkanizmi eżistenti. Ta' min wiehed jikkjarifika l-punt li ġej: ladarba pajjiż jilhaq ir-rekwiziti mehtieġa sabiex jaderixxi mal-UEM, tali adeżjoni tkun obligatorja: hija prevista mit-Trattat tal-Adeżjoni. Barra minn hekk, il-kriżi attwali tista' tohloq dewmien biex jintlahqu l-kriterji; fid-dawl tal-priorità li l-Ewropa jkollha munita unika, ikun tajjeb li jkun hemm flessibilità fl-evalwazzjoni tal-konformità mal-kriterji jew l-addattament għalihom.

6.3.5 Rigward l-**integrazzjoni tas-swieq tal-prodotti, tas-servizzi u tax-xogħol**, il-Kummissjoni tenfasizza l-persistenza ta' ostakoli regolatorji u ta' progress differenti minn pajjiż għal iehor. Barra minn hekk, dawn l-aspetti mhumiex speċifiċi għaž-żona tal-UEM u, għaldaqstant, għandhom jiġu kkunsidrati bhala parti mis-sitwazzjoni usa' tal-Unjoni kollha kemm hi. Kif diġà ġie indikat fil-punt 5.1.1, jeżistu ċerti limiti fiżjoloġiċi b'rabta mal-integrazzjoni u anke **oħrajn kostitwiti mill-karatteristiċi ekonomiċi u soċjali** tal-pajjiżi differenti: tali limiti għandhom jiġu kkunsidrati każ każ u, jekk ikun mehtieġ, għandhom jiġu rispettati.

6.3.6 Rigward is-**swieq finanzjarji**, kien dikjarat li "iż-żona tal-euro tista' tikseb benefiċċji relattivament kbar mill-promozzjoni tal-integrazzjoni finanzjarja tal-UE", u li "jinhtieġu aktar sforzi biex itejbu l-effiċjenza u l-likwidità tas-swieq finanzjarji taż-żona tal-euro". Il-KESE jenfasizza l-fatt li l-politika tal-BĊE f'dan il-qasam hija eżemplari u tagħti t-tama lil dak li jkun li tista' tirreżisti – kif irreżistiet s'issa – anke għal kriżijiet għal għarrieda. It-tifrix tal-kriżi Amerikana seta' kellu konsegwenzi hafna iktar gravi, li kieku dawn ma trażżnux minn **politika bbażata fuq id-difiża tas-solidarjetà u tal-likwidità tas-swieq**; fir-rigward tal-istrutturi ta' sorveljanza, li naqsu milli jbasru, u wisq inqas li jevitaw, il-kollass ta' numru ta' istituzzjonijiet ewlenin, il-KESE mhux qed jikkummenta għalissa, sakemm ikollu iktar tagħrif li s-suq u l-pubbliku huma intitolati jitolbu.

6.3.6.1 Il-KESE josserva f'dan ir-rigward, filwaqt li jirreferi dak li nghad fil-paragrafu preċedenti..., li l-kriżi Amerikana nholqot minn suq nieqes mir-regoli u mill-kontrolli. Ir-riżultat paradossali huwa li proprju **l-ekonomija liberali par excellence kellha tirrikorri għall-għajnuna tal-awtoritajiet pubbliċi** sabiex tlahhaq ma' tali diżastru, permezz ta' għajnuniet Statali u injezzjonijiet kbar ta' likwidità. Telfa għall-ekonomija, għall-baġit tal-Istat u għaċ-ċittadini tal-Istati Uniti tal-Amerka, iżda l-iktar għall-kredibiltà ta' sistema.

6.4 F'termini tal-**aġenda politika esterna**, il-Kummissjoni thabbar aġenda li skontha ż-żona tal-euro għandha żżid ir-rwol internazzjonali tagħha, billi timplimenta strateġija "proporzjonata mal-istatus internazzjonali tal-munita tagħha". Barra minn hekk, tiġi ripetuta x-xewqa, diġà dikjarata fl-imghoddi f'okkażjonijiet varji, li tali zona "**għandha titkellem b'lehen wiehed**" fil-korpi monetarji internazzjonali kollha. Il-KESE itenni mill-ġdid għal darba ohra l-appoġġ shih tiegħu għal tali aġenda: l-assenza tal-awtoritajiet governattivi tal-euro fl-istituzzjonijiet monetarji globali tikkostitwixxi **irregolarità inaċċettabbli**, flivell operattiv iżda l-iktar flivell politiku.

6.4.1 Il-Kummissjoni taċċenna għal reżistenza min-naħa ta' "pajjiżi ohra", li jaraw "l-UE u ż-żona tal-euro bħala li huma rappreżentati żżejjed fl-organizzazzjonijiet internazzjonali (kemm f'dak li għandu x'jaqsam ma' sigġijiet kif ukoll fis-setgħa tal-votazzjoni)": l-informazzjoni skarsa u riservata disponibbli tagħti l-impressjoni li fil-fatt teżisti din ir-reżistenza, u li l-pressjonijiet favur rappreżentazzjoni ikbar min-naħa tal-pajjiżi tal-UE, kemm li huma membri kif ukoll li mhumiex membri tal-UEM, la huma konvinċenti lanqas koordinati. **L-Ewrogrupp għandu jsemma' lehn u b'mod qawwi, l-ewwel u qabel kolloxx fil-Kunsill.**

6.4.2 Sabiex jitnaqqsu r-reżistenzi tal-pajjiżi mhux membri tal-UE, il-KESE jemmen li l-pajjiżi tal-UEM jistgħu jieħdu **l-mizura, li kieku jkollha tifsira simbolika kbira, li jirrinunzjaw** mhux is-sigġijiet tagħhom iżda **d-dritt individwali għall-vot**: skont il-logika, billi l-euro bħala munita huwa regolat minn awtorità waħda, **għaliha biss support li jkun riservat id-dritt għall-vot**. L-imsieħba soċjali għandhom id-dritt li jiġu infurmati anke dwar dan l-aspett; ir-reticenza hija żgur dovuta għal problemi politiċi delikati, iżda s-skiet u n-nuqqas ta' trasparenza ma jsaħħux l-aċċettazzjoni tal-Ewropa, u wisq anqas tal-euro.

6.5 Id-dokument tal-Kummissjoni jintemm bil-kapitolu forsi l-iktar wiehed mimli b'kontenut u b'implikazzjonijiet: **it-tmexxija tal-UEM**. Dan jikkonferma dwar "involvement qawwi tal-Istati Membri kollha tal-UE fi hdan il-Kunsill tal-ECOFIN" b'rabta mal-politika ekonomika, integrazzjoni ikbar tal-"kwistjonijiet tal-UEM" fil-hidma tal-ECOFIN u "strateġija aktar konsistenti" fl-oqsma ta' kompetenza tal-ECOFIN: il-politika makroekonomika, is-swieq finanzjarji u t-tassazzjoni.

6.5.1 Dan l-approċċ m'hemmx għalfejn li jiġi kkummentat hlief sabiex jiġi approvat; il-KESE jenfasizza l-fatt li fid-deċiżjonijiet tal-Kunsill ECOFIN rari ferm li ssir referenza għall-UEM bħala parti involuta b'mod dirett jew indirett fid-deċiżjonijiet li jittiehdu. Il-politika ekonomika għandha relazzjoni ta' interdependenza reċiproka mal-politika monetarja: fl-UE, l-euro mhumiex l-unika munita eżistenti iżda huwa l-iktar waħda importanti, mhux biss minhabba l-fatt li jirrappreżenta grupp sostanzjali ta' pajjiżi imma anke minhabba prospettivi ta' adegħjoni ta' Stati Membri ohra.

6.5.2 Ir-rwol tal-Kummissjoni fit-**tmexxija** tal-UEM huwa fundamentali, mhux biss bħala appoġġ biex ikun żgurat il-funzjonament kif suppost ta' tali Unjoni iżda wkoll f'termini tal-funzjonijiet tagħha ta' sorveljanza baġitarja u makroekonomika. Il-Kummissjoni tipproponi li ssaħħah u li tagħmel iktar effikaci l-hidma tagħha, hekk kif se tagħmel l-almu tagħha sabiex trendi r-rwol tagħha f'fori internazzjonali iktar effettivi. Dawn il-funzjonijiet se jsiru iktar estiżi u effettivi bit-**Trattat il-ġdid**, li joffri l-possibbiltà lill-Kummissjoni ta' "**adozzjoni ta' miżuri**" speċifiċi għall-Istati Membri tal-UEM b'rabta ma' kwistjonijiet baġitarji u ma' linji gwida għall-politika ekonomika, barra milli jgħabbiha bir-responsabbiltà ta' hidmiet ta' kontroll u sorveljanza. Barra minn hekk, it-**Trattat il-ġdid** jistabbilixxi fl-Artikolu 121 li l-Kummissjoni għandha s-setgħa li tohrog "twissijiet" lill-Istati Membri li ma jikkonformawx mal-linji gwida generali.

6.5.3 Il-KESE jinsab kument bl-impenn tal-Kummissjoni u jittama li bit-**Trattat il-ġdid** din tkun tista' tesegwixxi l-funzjonijiet tagħha, kemm dawk tradizzjonali kif ukoll dawk ġodda, bl-oghla effiċjenza u bil-prestigju li jixirgħiha. Iżda, b'mod partikolari, jittama li l-awtoritajiet ekonomiċi u monetarji kollha jitgħallmu mill-kriżi Amerikana tas-**subprime** u li jagħmlu **reviżjoni fil-fond tal-politiki li s'issa ispiraw il-ġestjoni tas-swieq finanzjarji**.

6.5.4 L-avvenimenti Amerikani holqu **kriżi sistematika** fid-dinja kollha; l-Ewropa s'issa kienet affettwata minn tali kriżi b'mod konsiderevoli, u ma jisgħux jiġu esklużi kriżijiet ohra. Hija u tiġi eżaminata l-kriżi, l-approċċ makroekonomiku kieku jibbenefika ferm mill-fatt li jkun akkumpanjat minn **analizi storika b'approċċ mikroekonomiku**: minn approċċ doppju bħal dan jista' jkun li jirriżultaw ir-raġunijiet kumplessi tal-fenomeni, li kienu ilhom jakkumulaw żmien twil.

6.5.5 Minn dejjem, fl-Istati Uniti tal-Amerka, **il-kreditu ipotekarju jkopri 100 %** tal-valur tal-proprjetà, valur li jogħla b'mod sinifikanti bl-ispejjeż assoċjati. Min-naħa l-ohra, fl-Ewropa, sa ftit għexieren ta' snin ilu, il-biċċa l-kbira tal-pajjiżi kienu jzommu konformi ma' kriterji imposti mill-prudenza, u f'xi każijiet, mill-ligijiet bankarji: il-kreditu kien jingħata għal **valur massimu ta' 70-80 %**. Ir-raġuni kienet waħda evidenti: tnaqqis possibbli fil-prezzijiet tas-suq ta' beni immobbli seta' jnaqqas il-valur tas-sigurtajiet.

6.5.6 Taht il-persjoni tal-liberalizzazzjoni tas-swieq, u l-iktar tal-kompetittività kkawżata mill-integrazzjoni tagħhom, ir-“regola tas-70 %” kienet abbandunata anke fl-Ewropa, madankollu minghajr ma gew provokati s’issa diffikultajiet kbar. Madankollu, jibqa’ l-fatt li **“ir-regola tal-100 %” mhijiex tajba minn perspettiva ta’ prudenza u etika tas-suq.** Is-sistema ta’ “kreditu faċli” twassal lil kulhadd sabiex jakkwista proprjetà: imbagħad, f’każ tinholoq kriżi, il-hlasijiet tad-debituri “debboli” jieqfu u minn hawn tinholoq sitwazzjoni ta’ **dejn żejjed b’mod ġenerali.** Min-naħa tiegħu, il-finanzjatur issa jkun jippossiedi proprjetà ipotekata li l-valur tagħha ta’ sikwit ma jkunx ikopri l-ammont finanzjat u, għaldaqstant, jiddeċiedi li jbigħ tali proprjetà; iżda t-tqegħid fis-suq tal-proprjetà konċernata jikkontribwixxi iktar għar-rigress tas-suq.

6.5.7 **L-azzjoni reċiproka bejn il-kriżi ekonomika u l-kriżi tas-suq ta’ beni immobbli hija evidenti:** iżda meta t-teknika tal-holqien ta’ titoli ta’ sigurtà, tal-“pakketti” u tas-*subprime* ssir prattika ġenerali, **din tiġi trasmessa lis-suq finanzjarju kollu, filwaqt li tiġġenera kriżi intersistematika** fuq skala bla precedent. U jeżisti biża’ legittimu li din l-istorja ma tiqafx hawnhekk: il-livell għoli ta’ dejn fil-familji, bi kreditu

għall-konsum u b’karti tal-kreditu, johloq biża’ ta’ tifqigha ta’ kriżi ohra fuq skala imprevedibbli.

6.5.8 Fl-Ewropa, l-awtoritajiet politiċi u monetarji għamli hilitom kollha sabiex jevitaw diżastri aghar, filwaqt li aġixxew **b’injezzjonijiet ta’ likwidità u b’akkwisti ta’ istituzzjonijiet finanzjarji:** din hija emergenza li tinvolvi **għajnuniet Statali** u, għaldaqstant, tikkontradixxi d-duttrina tal-liberalizmu minghajr regoli u bi f’it kontrolli.

6.5.9 Barra li tinstab soluzzjoni għal din is-sitwazzjoni aċċidentali, importanti hafna li issa **jigū eżaminati l-kawżi ta’ tali kriżi:** jehtieg li jigū stabbiliti regoli precizi għall-ghoti ta’ self ipotekarju u ta’ karti tal-kreditu, sistemi ta’ sorveljanza iktar effikaċi li jestendu anke għas-settur “mhux bankarju”kollu li hu varjat u li xejn mhu trasparenti u jrid isir eżami mill-ġdid tal-ammissibbiltà fis-suq ta’ ammont ta’ prodotti f’it li xejn trasparenti li l-esperti nnifishom ma jhossuhomx f’qagħda li jagħtu l-opinjoni tagħhom dwar in-natura u l-affidabbiltà tagħhom. Din mhix kwistjoni li tiġi abbandunata l-ekonomija tas-suq: hija pjuttost kwistjoni li tkun regolata.

Brussell, l-24 ta’ Marzu 2009.

Il-President
tal-Kumitat Ekonomiku u Soċjali Ewropew
Mario SEPI